



## વીરસ્તુતિ કરું છું

વીરસ્તુતિ કરું છું, લગાડશો નહીં પ્રભુ માહું,  
હે ભગવાન ! તમે બોલિયા તે પડ્યું બધું સાચું. ---વીરસ્તુતિ...

વીર તારાં વચન મુજબ લોક આખું થઈ ગયું છ વાંકું,  
વાદ ને વિવાદમાં જ મગજ થઈ ગયાં છે ફાટું-ફાટું.

મહાવીરથી ઊંધું ચાલ્યું જૈનથરનું સિર્મેટિયું ગાંગડું,  
તેથી જ કલેશોત્પાદિ કારખાનું અજ્ઞતાનું કાઢ્યું.

સંપ્રદાયી લાકડું સડેલું, વક-જડ ને આડું-વાડું,  
નિર્પવાદ બની ગયા એકાંતિક ક્રિયામ્રહી સાધુ.

ત્યાગનોયે કેફ છે ત્યાં મિથ્યાતત્ત્વી દેહાધ્યાસી વાતું,  
ચોથ અને પંચમીનાં 'સ્ટેટ' ચિત્રે મન બને છ ખાટું. ---વીરસ્તુતિ...

કષાયી પ્રરૂપણાથી ઊકળે છે વીર તારી પાટું,  
શ્રાવકોને દગાડે છે ગુરુઓની લાલચિયા લાતું.

ધર્મ તણાં સ્થાનકોમાં ધર્મધ્યાન રાતદિન પોઢતું,  
મહાગાઢ મિથ્યાતત્ત્વે રૌદ્રધ્યાન અવગાઢ જાગતું.

'હુંયે જડ ને વાંકો છું' પ્રાયશ્ચિત્ત દિલથી કરો પાકું,  
દેહાધ્યાસે પ્રતિક્રમથી આત્મલક્ષ ઉપયોગે સ્થાપવું.

નવડા નવની મુક્તિ માટે સીમંધર સ્વામીને હું પ્રાર્થું,  
કળિકાળે મોક્ષદાતા પાકિયા તેને જો દેખાડું.

'દાદાજી'ના સુચરણમાં નમસ્કારી માથું જેણે અડાડ્યું,  
અજ્ઞતાની ભસ્મ થતાં જ્ઞાન-સુખ મોક્ષલક્ષી જાણિયું.

વીરસ્તુતિ ગાય તેની તૂટી જશે સ્થૂળ-સૂક્ષ્મ આડાપું,  
જાગ્યો ત્યાં સવાર પડ્યું એ જ ગણિત ત્રૈકાલ્ય સાચું, ---વીરસ્તુતિ...

